

রোহিটকী লায়েনবগীদমক চেরিটি ফুটবোল মেচতগী ফংলকখিবা শেনফম খুংশিন্নখে



ইম্ফাল, জুন ০৬ঃ ফুটবোল মশামবু পীক্লিঙৈদগী হৌনা য়াম্মা পাম্মা শামদুনা লমদমসিগী অফবা ফুটবোল্লর অমা ওইরক্লবা মতুং ইখঙ খঙ হৌদনা কেল্লর নারকপদনী শালবা লেপুনা মমিঙগী মপি তাদুনা লৈরকখিবা মাইবম রোহিটকী লায়েনবগীদমক হৌখিবা তাং ৪ দা পাঙথোকখিবা রোহিট চেরিটি ফুটবোল মেচতগী মীয়াম্মা মতং পাঙবদগী ফংলকখিবা শেনফমশিং ওসি মাইবম রোহিট অমসুং মহাক্কী ইমুং মনুংদা খুংশিন্নখে।

রোহিট চেরিটি ফুটবোল মেচ অদুদগী ফংলকখিবা শেনফমশিং অদু ওসি তেহুা খোংবান্দা লৈবা মাইবম রোহিটকী ময়ুমদা ফুটবোল প্লেয়ারস এসোসিয়েশন ওফ ইন্ডিয়া (এফ পি এ আই) গী প্রসিডেন্ট পোৎশংবম

রেনেদিনা খুংশিন্নখি। চেরিটি ফুটবোল মেচ অদুদগী ফংলকখিবা লুপা লাক্ ২.৫ গী শেনফম ওসি রোহিট অমসুং মহাক্কী ইমুং মনুংগী মীওইশিংদা খুংশিন্নখিবা অদুদা ইমুং মনুংগী মায়কৈদগী অপেনবা ফোঙদোরকখি।

ফুটবোল প্লেয়ারস এসোসিয়েশন ওফ ইন্ডিয়া (এফ পি এ আই) অমসুং নেরোকা ফুটবোল ক্লব অনীনা পুমা খুংশিন্নদুনা হৌখিবা জুন ৪ দা খুমন লম্পাক মেইন ষ্টেডিয়মদা মাইবম রোহিটকী লায়েনবদা মতং ওইনবগীদমক পাঙথোকখিবা মাইবম রোহিট চেরিটি ফুটবোল মেচ অদুদা লমদমসিগী মীওই লিশীং কয়ানা রোহিটকীদমক মতং পাঙলকখিবনি।

শেনফমশিং অদু খুংশিন্নবগী অচম্বা খৌরম অদুদা এফ পি এ আইগী প্রসিডেন্ট পোৎশংবম রেনেদিনা হায়,

চহী অসিগী মাচখাদা ফুটবোল প্লেয়ারস এসোসিয়েশন ওফ ইন্ডিয়া অমসুং তেহুা খোংবান বেলফোর এসোসিয়েশন অনীনা খুংশিন্নদুনা ফুটবোল শামরোয়শিংবু শেমগৎপা ওইনা তেহুাদা ফুটবোলগী ক্লিনিক অমা পাঙথোকখি।

মুনিং হুমনি চুপ্পা পাঙথোকখিবা ফুটবোল ক্লিনিক অদুদা মাইবম রোহিটনা ফুটবোলগীদমক হায়দুনা থরায় হকচাং য়াওনা চাউরবা মতং পাঙলমখি। হায়রিবা ফুটবোল ক্লিনিক অদু লৌইরবা মতুং মুনিং খরনি (চয়োল অশ্বম) লৈরগা মাইবম রোহিট কেল্লর নারে হায়না খঙলকপদগী রিমস অমদি গুৱাহাটীদা চংতুনা লায়েলকখি।

লমদমসিগী মচিন তুমখংলক্লিবা ফুটবোল শামরোয় অমদা খঙহৌদনা শামরবদগী পোখাখিবা অসিনা

লমদমসিগী ফুটবোলগী ঈহৌদা অচৌবা চৈথেং অমা পীৱে। মাইবম রোহিটকী লায়েনবদা খরদা ওইরবসু মতং ওইনববগীদমক হায়দুনা রোহিট চেরিটি ফুটবোল মেচ হায়না মিংখোদুনা পাঙথোকখি।

মেচ অদুদা রোহিটপু নুশিবিদুনা মীয়াম্মা মতং পাঙবিরকখিবা শেনফমশিং অদু ওসি রোহিটতা খুংশিন্নবনি হায়না রেনেদিনা ফোঙদোকখি। লোয়ননা রোহিটকীদমক মতং পাঙবিরকখিবা মরুপ মপাং অমদি লৈবাক মীয়ামবু রেনেদিনা থাগৎপা অমদি তৌবিলম খঙবা উল্লকখি।

তেহুা খোংবান বেলফোর এসোসিয়েশন (টি কে দল্লিগু এ) তেহুা অমদি রোহিটকী ইমুং মনুংদা য়াম্মব শেনফমশিং অসি মতং পাঙ বিরকপগীদমক রেনেদিবু থাগৎপা ফোঙদোরকখি।

নীংশিংবা যাই, কেল্লর নাদুনা লৈরিবা ৱাংজিং তেহুাদগী ফুটবোল্লর মাইবম রোহিট য়াম্মা নহা ওইরিবা লমদমসিগী তোঙান তোঙানবা ক্লব কয়াদা শামরল্লবা ফুটবোল্লর অমনি। মহাক্কা ক্লাস আইট তল্লকপা মতমদগী হৌনা ফুটবোল মশামদা খোঙ থাংজিন্নতুনা মথং মথং লাকপনা থাংমৈবদগী ক্লাইও ক্লবতা অহানবা ওইনা চহী অমা শামরমখি।

মসিগী মতুংদা চহী অহম ইষ্টর্ন ক্লবতা শামরমখি। মাইবম রোহিটনা ককচিং পোপুলার স্পোর্টিং ক্লব (কে পি এস সি) দা শামদুনা ক্লব অসিগী ঈহৌদগী ফবা শামরোয়শিংগী মনুংদা অমা ওইরকখিবাগা লোয়ননা মহাক্কা ক্লব অসিগী শামরিঙৈ মতমদা তোঙান তোঙানবা ফুটবোলগী টুর্নামেন্ট কয়াদা শরুক য়ারকখি।

কুমজা ২০১৫ গী ৱিৱরস কপ, সি সি মীট অমসুং কুমজা ২০১৬ কী দি এফ এ ট্রোফিগু শরুক য়ারকখি।

মাইবম রোহিটনা লমদমসিদুনা ফুটবোল প্লেয়ারশিংগী ওইবা এসোসিয়েশন অমা এফ পি এ আইওল্ল শেমদুনা অরা অনা তারল্লবা ফুটবোল্লর কয়াদা মতং পাঙহমিংবগী অপাম্বা ফোঙদোকখিবাগা লোয়ননা লমদমসিদা ফুটবোল প্লেয়ারশিংগী ষ্টেটমদসু হেংগলক্লনি হায়না ৱাংফমসু থমখবনি।

নেসনল টেবল সোন্ধরদা মণিপুরগী শামরোয়শিং ২ শুবা রাউন্দ চঙখে



ইম্ফাল, জুন ০৬ঃ মধ্য প্রদেশকী ইন্দোরদা পাইওনার পল্লিক স্কুল দিৱাসতা গুৱাংদগী ১০ শুবা সেনিয়র মেন'স এন্ড ৱিমন'স দোদজ বোল অমদি অন্দর ১৯ গার্লস এন্ড বোইজ টেবল সোন্ধর নেসনল চেম্পিয়নশিপ ২০১৬ চখবা হৌয়ে।

চেম্পিয়নশিপ অসিগী ওসি নীনি চাবা নুমিত্তা মণিপুরগী শামরোয় অহম অনীশুবা রাউন্দ চঙখে।

চেম্পিয়নশিপ অসি গুৱাং মধ্য প্রদেশকী এনুকেসন মিনিষ্টর দিপক

জোসি, রজাপুর লোক সভাগী এম পি মনোহর উটপাল, স্কুল গেমস ফেডারেশন ওফ ইন্ডিয়াগী ভাইস প্রসিডেন্ট অলোক খারেনা মথংশিংনা চীফ গেষ্ট, প্রসিডেন্ট অমসুং গেষ্ট ওফ ওনর লইনা শরুক য়াখি।

চেম্পিয়নশিপ অদুদা দেল্লি, টেলঙ্গানা, উত্তর প্রদেশ, পঞ্জাব, টামিল নাদু, হরিয়ানা, চান্দিগর, মহারাষ্ট্র, মণিপুর অমসুং কেরলানাচিংবা তোঙান তোঙানবা ষ্টেট ২২ দগী লাকপা শামরোয় ১০০

হেনবনা শরুক য়ারি। চেম্পিয়নশিপ অসিগী ওসি নীনি চনবা নুমিত্তা মণিপুরগী শামরোয় নরেন শংগোলশেম অমদি অরনোল্ড থোকচোম অনীগী জুরানা দেল্লিবু ৬-৪ দা মায়খীবা পীদুনা অনীশুবা রাউন্দ চঙখিবনি। অরনোল্ড থোকচোম অমদি এচ গিতারানি চনুনা মিজ দবলসকী ইভেন্টতা মথোয়গী লম্বা টেলঙ্গানা টিমবু ৪-২ দা মায়খীবা পীদুনা অনীশুবা রাউন্দ চঙখিবনি।

রোয়েল কপতা যু ভি এস এ লিলোং চজিং অমসুং এস দি এস লমদেং খুনৌ মায় পাকখে

ইম্ফাল, জুন ০৬ঃ নোর্থ অচানবীগে দিভলপমেন্ট ওগেনাইজেশন (নাদো) না শিন্দুনা অচানবীগে লৈবা নাদোগী প্রাউন্দদা টিম ১২ না শরুক য়াদুনা চখরিবা অনীশুবা রোয়েল কপ ২০১৬ কী ওসি শামখিবা তোঙান তোঙানবা মেচ অনীদা যু ভি এস এ লিলোং চজিং অমসুং এস দি এস লমদেং খুনৌ মায় পাকখে।

ওসি শামখিবা অহানবা মেচতা যু ভি এস এ লিলোং চজিংনা কে এম সি কাইরং গোল ৩-১ দা মায়খীবা পীয়ে। মেচ অদুদা টিম অনীমক্কী শামরোয়শিংনা অঙনবা মতমদা য়াম্মা কম্পিটিটিভ ওইনা

শামরকখিবনা অমদা অমবু লাকশিনবদা ৱানখি। অদুদা ওইনবক মেচকী অহানবা হাফ ফাওবদা যু ভি এস এ লিলোং চজিংনা গোল অমা কে এন সি কাইরংদগী মাঙজিল থানা লৈখি।

মায় পাক্সবা যু ভি এস এ লিলোং চজিগী অহানবা গোল এন সাগোরনা মেচকী ১১ শুবা মিনিটতা চনখি। টিমদুগী অনীশুবা অমসুং অহমশুবা গোল রঞ্জিং টুদুনা থংনা থংননা মেচকী ১৭ অমসুং ৬০ শুবা মিনিটতা চনখি। মেচ অদুদা মায়খীহৌরবা কে এম সি কাইরংগী অমতা গুইরবা গোল অদু জৱানিনা মেচকী ২০ শুবা মিনিটতা চনখি।

মেচ অদুদা কে এম সি কাইরংগী শামরোয় জৱানি অমসুং যু ভি এস এ লিলোং চজিগী এন গাক্সিনা রেঞ্জিনা য়েলো কাৰ্ড অমমম তোঙান তোঙানবা মিনিটতা বুক তৌখি।

ওসি শামখিবা অনীশুবা মেচতা এস দি এস লমদেং খুনৌনা এল ভি এফ সি লংথবাল গোল ৪-০ দা মায়খীবা পীয়ে।

মেচ অদুদা চাউনা মায় পাক্সবা এস দি এস লমদেং খুনৌগী গোলশিং অদু সামসু ৩৫ শুবা মিনিটতা চনখি। এচ অমরনা গোল অমা মেচকী ৬ শুবা মিনিটতা অদুগা সুন্দরনা গোল অমা মেচকী ২৬ শুবা মিনিটতা চনখি।

জুকো ভেল্লি ট্রেকিং লমথাত্রে

ইম্ফাল, জুন ০৬ঃ মণিপুর মাউন্ট টিনিয়ারিং এন্ড ট্রেকিং এসোসিয়েশন শিন্দুনা ৱল্ট ইনভাইরনমেন্ট দেগা মৰী লেননা জুকো ভেল্লি ট্রেকিং অমা ওসি মীওই ৪৬ না শরুক য়াদুনা জুকোগীদমক লমথাত্রে।

মুনিং হুমনি চুপ্পা চংকদৌরিবা ট্রেকিং অসিগী নুগী তরুক য়াওনা নুপা ৬০ না শরুক য়ারি। ট্রেকিং অসি মাও তম্বা চংতুনা নাগালেন্দগী বিসিমাঙ্গী জুকো তম্পাক ফাওবা চংকনি।

ট্রেকিং টিম অসিনা জুকো তম্পাক্তা ওসি নুংখিল খুংত্রে। হুয়েং জুকো তম্পাক্কী ফজবশিং অদু এম এম টি এগী এক্সপার্টশিংগা লোয়ননা শরুক য়ারিবশিংদা নিংখিনা য়েংহনগনি। টিম অসি থা অসিগী ৮ নী অয়ুত্ৰা ইম্ফালদা হল্লকনি।

শক্কাইরবা বোদি বিল্ডর মনোহর ঐচস লৈখিদবদা অৱাবা ফোঙদোরক্লি



ইম্ফাল, জুন ০৬ঃ লৈবাক অসিগী মশক নাইরবা বোদি বিল্ডর মিস্টর যুনিভৰ্স মনোহর ঐচস লৈখিদবদা ওল মণিপুর বোদি বিল্ডিং এন্ড ফিটনেস এসোসিয়েশন (অম্বা) না অৱাবা ফোঙদোরক্লি।

মণিপুরদা লাক্সমদুনা মশাগী বোদি দেমোন্স্ট্রেশন কয়া উৎতুনা লমদমসিগী হৌগৎলক্লিবা বোদি বিল্ডর কয়াবু পুৰ্ণিং খৌগৎতুনা অচৌবা খৌনা হাক্সিৱম্বা ইন্দিয়গী মশক নাইরবা বোদি বিল্ডর মনোহর ঐচসনা লৈখিদবদা অম্বাগী একজিকুটিভ মেন্সর অমদি

মেন্সরশিংনা মিনিট অনী তুমিমা লেপুনা অৱাবা ফোঙদোকত্রে।

ওসি নুংখিল খুমন লম্পাক স্পোর্টস কমপ্লেক্সতা লৈবা অম্বাগী ওফিসতা পাঙথোকখিবা অৱাবা ফোঙদোকপগী মীফম অদুনা মনোহর ঐচসনা বোদি বিল্ডিংগী লমদা তৌৱম্বা অমদি লমদমসিগী বোদি বিল্ডর কয়াদা খৌনা হাক্সিৱম্বা কয়াবু নৌহৌননা নীংশিংখি।

মশাগী চহী ১০৪ শুত্ৰবা বেঙ্গলদগী মনোহর ঐচস ইন্দিয়গী অহানবা মিস্টর যুনিভৰ্স মহাক্কী ময়ুম বাপ্তরাইতিদা লৈখিদবনি।

অন্দর-১৫ ফুটবোল শামরোয়শিং খনগদৌরি

ইম্ফাল, জুন ০৬ঃ জমিদীদা ফুটবোল ট্রেনিং প্রোগ্রামগী থানববগীদমক টাটা ট্রাষ্ট অমসুং ট্রাষ্ট অসিগী পার্টনরনা পুমা খুংশিন্নদুনা লমদমসিদগী অন্দর-১৫ গী নুপামচা ফুটবোল শামরোয়শিং খনগদৌরি।

মশাগী চহী ১০৩গী ১৪ ফলগী মনুংদা লৈবা নুপামচা ফুটবোল্লরশিংনা হায়রিবা প্রোগ্রাম অসিগী শরুক য়াবা য়াগনি।

মসিগীদমক জুকুগী ২ শুবা চয়ালদা টাটা ট্রেন্সকী টিম অমা ইম্ফালদা লাক্সা ট্রেনিং প্রোগ্রাম অসি পাঙথোকখি। কৱল্লম অমদা হায়রিবা প্রোগ্রাম অসি পাঙথোকগে হায়বা চপ চাবা মতম লেপত্ৰি। শরুক য়ারিবনা শামরোয়শিংনা জুন ৯ ফলগী মনুংদা মশা মশাগী বাইও দাটশিং মৰী লেনবা দিষ্টিক্ট এসোসিয়েশনশিংদা পীশিক্লদবনি হায়রি।

চেহু টুর্নামেন্ট পাঙথোক্লগনি

ইম্ফাল, জুন ০৬ঃ মণিপুর চেহু এসোসিয়েশনগী মিংয়েং মখাদা দি জুবেনাইল ক্লব তেৱা সাপম লৈরক্কা শিন্দুনা অহানবা কে এচ ৱামনৱায়ন শাণ্ডি মেমোরিয়াল ষ্টেট লেভেল ওপন চেহু টুর্নামেন্ট চংলিবা থা অসিগী ২৬ তগী জুলাই ৩ ফাওবা জুবেনাইল ক্লবতা পাঙথোক্লগনি হায়না ক্লব অসিগী চেৱোল অমদা খঙহল্লক্লি।

টুর্নামেন্ট অসিগা শরুক য়াংবনা শামরোয়শিংনা অকু প্লা মৱোল মণিপুর চেহু এসোসিয়েশনগী ওফিসতগী নংৱগা তেৱা সাপম লৈরক্কা লৈবা জুবেনাইল ওফিসতগী খঙলবা য়াগনি হায়রি।

याथेंल्लोउएर दण्ड
PENSIONER LOAN

Imphal East, West, Bishnupur District, शिं
असिदा लैबा Bank शिंदगी Pension लौबिबिबरा स्टेट अमदि
Central Service तौबिबिबरा चहौ १२ गी मनुंछा लैबा हकचांगी
फिन्डम फरिबा पेन्सिबिर शिंणा अपिकपा Interest ता पेन्सिन लोन
लौबिबा यावगी खुदोचबा मखागी ओफिस असिना पिज्जि। पास्बिबा
मीओइशिंग्ना Office hour दा लाकपिदुना तानबिबा यागनि।

OFFICE HOUR:
10/30 a.m. - 4.30 p.m (Summer)
10.45 a.m - 4.00 p.m (Winter)

OFFICE OF THE URBAN INVESTMENT
Nagamapal RIMS Road, Imphal, Manipur
Licence No. 50/M/BML/2008 BML Act-1946 (XXXI of 1947)
Under the Govt. of Manipur
Near Padma Medicare

HL-PB7697/8,9&10

L.G.MOTORS

>LOAN AVAILABLE

NO GUARANTOR

AREA COVER:
MANIPUR STATE

NO PROCESSING FEE

KHAGEMPALLI HUIDROM LEIKAI, H.Q

NEAR YUMJAO LAIREMBI MANING, IMPHAL WEST, MANIPUR

BRANCHES:- SEKMAI KOUJENGLEIMA, SAMUROU NEAR
MACHU HALL KAKCHING OPP. P.S., THOUBALOKRAM,
NAMBOLPHOJING LAMBAN, MOIRANG PATLOU

OFFICE HOUR
9.30 AM TO 4.00 PM

